



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa tal-Kunsill Lokali Hal Lija

IS-SEBA' LEGISLATURA

Laqgħa Numru 83

Data tal-laqgħa: Il-Ħamis 20 ta' Diċembru 2018

Il-Kunsilli Lokali Hal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fl-4.30 ta' filgħaxija.

PREŻENTI:

Magda Magri Naudi – Sindku
Stephanie Cutajar – Viċi Sindku (waslet fil-5.15pm)
Massimo Scerri – Kunsillier
Lorraine Farrugia – *Minority Leader*
Salvu Farrugia – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Deputat Segretarju Eżekuttiv (Deputat SE)

Minuti

Is-Sindku Magda Magri Naudi, ippresediet il-laqqgħa.

83.1 Qari tal-ittri ta' apologiji

83.1.1 Ma kienx hemm ittri ta' apologiji.

83.2 Kunsiderazzjoni u Approvazzjoni tal-Minuti tal-Laqqgħa Nru 82

83.2.1 Fuq il-mejda tal-Kunsill tqiegħdu l-Minuti tat-Tnejn u Tmenin Laqqgħa. Kopja tal-minuti ngħatat lil kull kunsillier qabel il-laqqgħa.

83.2.2 Is-Sindku staqsiet jekk hemmx xi korrezzjoni tal-minuti.

83.2.3 Fuq proposta tal-*Minority Leader*, Lorraine Farrugia li kienet issekondata mill-Kunsillier Massimo Scerri, il-minuti ġew approvati unanimament.

83.3 Punti li joħorġu mill-Minuti

83.3.1 Ma kienx hemm punti li joħorġu mill-minuti.

83.4 Komunikazzjoni mis-Sindku

F'dan il-hin (4.40pm) ġiet sospiza l-laqqgħa biex is-Sindku tagħti *feedback* fuq il-laqqgħa li kellha mal-Onor. Silvio Parnis. Il-laqqgħa kompliet fil-4.50pm.

83.4.1 Is-Sindku infurmat lill-Kunsill li kellha laqqgħa mas-surgent tal-għassa ta' Birkirkara biex jara n-nuqqasijiet li hawn fil-lokalita'. Is-Sindku infurmatu li l-Kunsill kien ilu jitlob li jkollu għassa fil-lokalita'. Dwar dan, is-Surgent infurmha li hija kważi impossibbli li f'Hal Lija jkun hawn għassa għax m'għandhomx biżżejjed pulizija.

F'dan il-hin (4.55pm) il-Kunsillier Massimo Scerri talab li jiġi skużat mil-laqqgħa peress li kellu mpenji oħra.

83.5 Tweġibiet għall-Mistoqsijiet tal-Kunsilliera

83.5.1 Il-*Minority Leader* Lorraine Farrugia staqsiet kienx infurma lill-TM dwar il-*white dotted line* quddiem ix-*showroom* tar-Renault għax sal-lum għadhom ma sarux. Id-Deputat SE ikkonfermat li TM kienu ġew infurmati u ser terġa' tibgħatilhom *reminder*.

83.5.2 Il-*Minority Leader* staqsiet jekk it-triq bil-garaxxijiet li hemm wara San Anton tistax tingħata isem għax skond hi m'għandhiex isem. Skond il-*Minority Leader* jekk din it-triq tingħatalha isem, ma taffettwa lill-ħadd għax kull m'hemm garaxxijiet biss. Ser jiġi ċċekkjat il-kuntratti tal-garaxxijiet kif kienu saru, u jekk verament it-triq m'għandiex isem, il-Kunsill għandu jikkunsidra li jagħti isem lil din it-triq.

83.6 Kunsiderazzjoni u Approvazzjoni ta' Rapporti

83.6.1 Draft Budget 2019

Id-*Draft Budget* għas-sena finanzjarja 2019 tqiegħed fuq il-mejda tal-Kunsill (anness – Dok 1). Kopja ngħatat lil kull kunsillier qabel il-laqqgħa. Is-SE spjegat xi affarijiet lill-Kunsilliera.

83.6.2 L-estimi, kif kienu proposti għall-approvazzjoni mis-Sindku, ġew approvati unanimament. Is-SE ser tippreżenta kopja fil-*format* formali skont ir-regolamenti biex tiġi ffirmata waqt l-laqqgħa li jmiss.

83.7 *One-Way System* fi Triq Annibale Preca

83.7.1 Fuq il-mejda tal-Kunsill tpogġiet il-pjanta (anness – Dok 2) ppreparata mill-Perit tal-Kunsill ta' kif qed tiġi proposta l-*One-Way System* fi Triq Annibale Preca. Kopja tal-pjanta ingħatat lil kull kunsillier

qabel il-laqqgħa.

- 83.7.2 Din il-pjanta giet diskussa u unanimament approvata mill-Kunsill. Il-pjanta se tintbagħat lill-TM għall-approvazzjoni tagħhom.
- 83.7.3 Is-Sindku infurmat lill-Kunsill li reġgħet kellmet lill-TM fuq Triq il-Mosta, int u hiereġ minn Ta' Senna għax xorta qed ikollhom jistennaw. TM infurmawha li għadhom ma sabux soluzzjoni għal din il-problema.
- 83.7.4 Il-Kunsill innotta li l-uniku soluzzjoni hija li jieħdu biċċa art u jifflu triq ġdida. Ser jittieħdu ritratti ta' din l-area u nibgħatu *request* lill-TM.

83.8 ***Citrus and Harvest Festival 2019***

- 83.8.1 Is-Sindku infurmat lill-Kunsill bil-preparamenti għal din l-attività'.
- 83.8.2 Id-Deputat SE infurmat lill-Kunsill li l-Konferenza Stampa se ssir nhar l-Erbgħa 16 ta' Jannar 2019 fl-10.00am, bil-partecipazzjoni tal-Onor. Silvio Parnis. Il-Kunsill qabel li l-Konferenza Stampa ssir fejn il-Mithna. Id-Deputat SE se toħroġ *Press Call* dwar dan.
- 83.8.3 Id-Deputat SE infurmat ukoll li skond l-approvazzjoni (Ċirkulari 9/2017) l-attività' għandha tkun koperta b'assigurazzjoni, kif ukoll għandhu jsir *risk assessment* tal-post qabel l-attività'. Id-Deputat SE ser tiegħu hsieb tagħmel l-assigurazzjoni, kif ukoll ser iġġib kwotazzjoni għar-*risk assessment* mingħand il-persuna li kienet għamlet ir-risk assessment tal-uffiċċju.

F'dan il-hin (5.20pm) dahlet il-Viċi Sindku Stephanie Cutajar għall-laqqgħa.

83.9 **Ilmenti u *Items* oħra ta' xogħol ieħor tal-Kunsill**

- 83.9.1.1 **Talba mill-impjegati biex iġġeddu xi *leave* għas-sena 2019**
Id-Deputat SE infurmat lill-Kunsill li rċeviet ittri mill-impjegati, fejn qed jitolbu sabiex iġġeddu xi *leave* ta' din is-sena għal 2019. L-impjegata Dorianne Bonnici Bondin qed titlob biex iġġedded 18-il siegħa, Pamela Borg qed titlob biex iġġedded 48 siegħa u Audrey Pace qed titlob biex iġġedded 10 siegħat.
- 83.9.1.2 Il-Kunsill approva unanimament.
- 83.9.2.1 **Ċirkulari AKL 2018/157 – Group Health Insurance Policy Renewal 2019**
Giet innutata Ċirkulari AKL 2018/157 – *Group Health Insurance Policy Renewal 2019* mibgħuta mill-Assoċjazzjoni Kunsilli Lokali. Id-Deputat SE infurmat li l-Kunsill għandu l-obbligu li jhallas din il-polza lill-ħaddiema klerikali u lill-Kunsilliera. Id-Deputat SE infurmat ukoll li l-ħaddiema li qiegħdin fuq l-iskemi tal-CWSEF, RSSL u CIES huma wkoll eliġibbli li jidflu f'din il-polza tal-assigurazzjoni, b'approvazzjoni tal-Kunsill.
- 83.9.2.2 Il-Kunsill unanimament approva li jagħmel din il-polza lill-ħaddiema klerikali, lill-Kunsilliera u lit-tliet ħaddiema li qiegħdin fuq l-iskemi assenjati mal-Kunsill. Id-Deputat SE ser tibgħat il-pagament minnufih peress li l-ħlas irid isir sat-28 ta' Diċembru 2018.
- 83.9.3.1 **Talba biex isiru *double yellow lines* mal-ġnub tad-*drive-in***
Residenta qed titlobli jsiru *double yellow lines* mal-ġnub tad-*drive-in* tad-dar tagħha fi Triq Annibale Preca għax peress lit-triq dejqa ma tkunx tista tidhol u toħroġ bil-karozza mill-*gate*.
- 83.9.3.2 Ser tiġi ċcekjkata l-area u napplikaw għal permess ma' TM.
- 83.9.4.1 **Bankini fi Vjal it-Transfigurazzjoni**
Residenta li toqgħod f'dar 27, Vjal it-Transfigurazzjoni qed titlob li jerggħu jsiru l-bankini ta' din it-triq (speċjalment tan-naħa tal-ġnien) għax huma fi stat diżastru u imħarbtin, faċli wieħed jaqa' u jweggħa'.
- 83.9.4.2 Il-Kunsill iddecieda li l-ħaddiema tal-Kunsill għandhom iduru l-bankini msemminja billi jimlew il-ħofor li fihom.
- 83.9.5.1 **Ittra uffiċjali mill-qorti dwar incident stradali fi Triq il-Kuncizzjoni**
Giet innutata ittra uffiċjal mibgħuta mill-qorti dwar incident stradali fi Triq il-Kuncizzjoni nhar id-29 ta' f'Marzu 2015. Permezz ta' din l-ittra qed jitolbu lill-Kunsill iħallas l-ammont ta' €5,240.59c, kif ukoll l-

imgħax u spejjeż legali.

- 83.9.5.2 Il-Kunsill ma jaf xejn fuq dan il-każ. Id-Deputat SE qalet li l-avukati tal-Kunsill ġew infurmati mmedjatament, u twegiba *standard* giet ippreżentata l-qorti f'isem il-Kunsill. L-Aġenti tal-Assigurazzjoni tal-Untours issa jistgħu jipproċedu billi jippreżentaw kawża kontra l-Kunsill.
- 83.9.6.1 **Talba għal kumpens għal ħsara li għamel fuq il-vettura**
Resident qed jitolb kumpens għal ħsara li għamel fuq il-vettura tiegħu (barxa mal-qiegħ) konsegwenza ta' ħofra li ma kienitx tidher bl-ilma tax-xita fi Trejjet il-Kleriku Ġakbu Abela. L-ispejjeż jammontaw €170.00.
- 83.9.6.2 Il-Kunsill iddiskuta dan l-ilment u ma approvax li jhallas il-kumpens għax kullhadd jaf l-istat li tinsab fiha t-triq tant li ser tiġi rranġata minn *Infrastructure Malta* fix-xhur li ġejjen. Sadanittant, il-Kunsill ser iwaħħal tabelli fiż-żewġ naħat tat-triq fejn jinfurmaw lis-sewwieqa li min jgħaddi mit-triq, ser jgħaddi għar-riskju tiegħu.
- 83.9.7.1 **Art fi Triq Mansweta k/m Triq Kardinal Ferretti**
Dwar l-art li l-Kunsill kien indika lill-Onor. Silvio Parnis, fi Triq Mansweta k/m Triq Kardinal Ferretti, ġejna nfurmati li skond ir-rekords li għandhom l-Awtorita' tal-Artijiet, din l-art hija proprjeta' tal-Gvern (proprjeta' eks-Knisja) u għandha r-referenza A.146/2002.
- 83.9.7.2 L-Onor. Chris Agius, Segretarju Parlamentari għall-ippjanar u s-suq tal-proprjeta' qed jissuggerixxi li l-Kunsill japplika għal din l-art b'mod formali mal-Awtorita' tal-Artijiet permezz tal-formola GLA 3.
- 83.9.7.3 Id-Deputat SE ser tiċċekkja dwar kif għandha timtela' din l-applikazzjoni. Din il-materja tiġi diskussa fil-laqgħa li jmiss.
- 83.9.8.1 **Talba biex issir *Keep Clear Bay***
Wara li TM m'approvawx l-applikazzjoni biex isiru il-*bollards* u *white walking line* quddiem ir-residenda tagħha 142, Triq il-Kbira, ir-residenta qed titlob li ssir *Keep Clear Bay* faċċata biex il-vannijiet ma jafsux mal-faċċata jew inkella indikazzjoni kif għandhom jipparjaw biex b'hekk ma jintilefx parkeġġ. Dan minhabba li l-problema li vetturi kbar ikunu ser jolqtulha l-gallarija, għadha tippersisti.
- 83.9.8.2 Il-Kunsill unanimament qabel li napplikaw għall-permess ma' TM biex issir *parking lines* u tabella *'Park within the lines'* faċċata tar-residenza.
- 83.9.9.1 **Encounters with Valletta**
Il-Fondazzjoni *Malta Community Chest Fund* ingħatat donazzjoni ta' numru sostanzjali ta' kotba bl-isem *'Encounters with Valletta'*. L-ispejjeż biex ġie ppreparat il-ktieb u l-istampar tħallsu mill-benefattur, sabiex il-qliġ mill-bejgħ imur kollu għal MCCF. Għalhekk qed jistaqsu lill-Kunsill, jekk hux interessat li jixtri l-imsemmi ktieb li qed jinbiegħ għal €80.
- 83.9.9.2 Il-Kunsill unanimament qabel li jinxtra ktieb.
- 83.9.10.1 **Kwotazzjonijiet biex tiġi nstallata CCTV camera fl-uffiċċju**
Id-Deputat SE ressqet 5 kwotazzjonijiet li gābet biex tiġi nstallata *CCTV camera* fl-uffiċċju:
1. ICT Services - €338.00
2. Firetech - €429.86
3. Alarmtech - €796.50
4. Surveillance Services - €938.10
5. Technology Services - €919.22
- 83.9.10.2 Il-Kunsill unanimament approva l-irħas offerta ta' ICT Services.
- 83.9.11.1 **Talba biex isir skip f'Ta' Senna**
Resident qed jitolb li jsir skip f'Ta' Senna peress li issa qiegħed jingabar l-*organic* u jinħareġ kmieni minhabba lin-nies immoru għax-xogħol u għalhekk qed jithalla għal tul ta' ħin barra u l-qtates qed iqattgħu il-boroż.
- 83.9.11.2 Din it-talba ma gietx approvata għax il-Kunsill huwa marbut b'kuntratt li jeskludi l-obbligu li l-kuntrattur jiġbor l-iskart minn skip. Minflok skip, il-Kunsill iddeċieda li jsir kompartment imdawwar bil-metall bħal ma' hemm fejn il-*Housing Estate*, biex il-kuntrattur ma jkollhux diffikulta' biex jiġbor l-iskart minnhu.

- 83.9.11.3 *Il-Minority Leader* Lorraine Farrugia infurmat lill-Kunsill li illum, il-Ħamis 20 ta' Diċembru 2018, residenta nformata li rat lill-kuntrattur jiġbor borża bl-iskart organiku minn Triq Antonio Azzopardi, meta illum jinġabar skart imħallat (borża sewda). Se nkellmu l-kuntrattur biex din ma terġgħax issir.
- 83.9.12.1 **Bankina quddiem residenza fi Triq Ġużeppi Portelli**
Il-Minority Leader Lorraine Farrugia qed titlob li tiġi rranġata bankina ta' quddiem residenza fi Triq Ġużeppi Portelli għax qiegħda livell mal-għatba u meta tagħmel ix-xita qed jidhlihom l-ilma ġewwa. Din il-bankina kienet saret meta saret it-triq li kellha tingħata saff *tarmac* oħxon biex tiġi livell ma' Triq Massimiliano Debono.
- 83.9.12.2 Il-Kunsill ser iqabblad lill-Perit biex iġib stima tax-xogħlijiet biex il-bankina tiġi rranġata bħal ma jkun hemm quddiem il-garaxxijiet.
- 83.9.13.1 **Double yellow lines fi Sqaq Nru. 1, Triq il-Kunċizzjoni**
Il-Minority Leader Lorraine Farrugia qed titlob lid-dyl li għadhom kif saru bl-approvazzjoni ta' TM faċċata ta' 8/9 jiqsaru għax ġew twal ħafna u b'hekk ma jintilifx *parking*. Min-naħa l-oħra, żewġ residenti qed jgħidu li jekk jiqsaru u tipparkja karozza, jiġi ostakolat l-aċċess tal-isqaq peress li dik il-parti tidjieq.
- 83.9.13.2 L-area se terġa' tiġi ċċekkjata b'karozza pparkjata fil-post biex jiġi dderterminat jekk id-dyl għandhux jiqsar.
- 83.9.13.3 *Il-Minority Leader* Lorraine Farrugia qed titlob li jiqsar ukoll id-dyl li hemm fl-istess sqaq faċċata ta' dar 'Arches' biex ikun hemm aktar spazju għall-parkeġġ. Min-naħa l-oħra ir-resident li joqgħod fid-dar 'Arches' qed jgħid li dan id-dyl mhux talli jiqsar imma anzi għandu jittawwal b'nofs metru l'ġewwa għax minħabba li saru d-dyl faċċata ta' 8/9, issa l-karozzi qed jipparkjaw faċċata tal-garaxx tiegħu u ma jkunx jista' jidhol u joħroġ.
- 83.9.13.4 Il-Kunsill qabel li għandha tiġi ċċekkjata l-area.
- 83.9.14.1 **Talba għal double yellow lines mal-ġenb ta' garaxx fi Triq is-Salvatur**
 Is-Sindku infurmat lill-Kunsill li hemm bżonn li jsir nofs metru dyl mal-ġenb ta' garaxx bil-bieb aħdar li jinsab faċċata ta' ras l-iljun fi Triq is-Salvatur.
- 83.9.14.2 Ser napplikaw għal permess ma' TM biex isir dyl man-naħa tax-xellug (meta tħares lejn il-garaxx).
- 83.9.15.1 **Parking bays fi Triq Antonio Azzopardi**
Il-Minority Leader Lorraine Farrugia qalet li kellmuha xi nies dwar il-*parking* bays fi Triq Antonio Azzopardi. Qalet li hemm min irid il-*parking* bays (fil-parti l-wiesgħa) wara xulxin u hemm min iridhom *slanting*. Għalhekk qed tissuggerixxi li nibgħatu ittra fir-residenzi kollha ta' Triq Antonio Azzopardi biex ninfurmawhom b'dawn iż-żewġ *options*, fejn għandhom jindikawlna liema *option* jippreferu sabiex il-Kunsill ikun f'pożizzjoni li jieħu deċiżjoni.
- 83.9.15.2 Il-Kunsill qabel li jibgħat l-ittri. Fuq l-ittra għandha tiġi stipulata data sakemm jistgħu jibgħatu risposta u tiġi diskussa aktar 'il quddiem.
- 83.9.16.1 **Għalqa f'Ta' Senna**
Il-Minority Leader Lorraine Farrugia infurmat lill-Kunsill li kif titla' t-telgħa għal Ta' Senna hemm għalqa, intrema xi skart fiha.
- 83.9.16.2 Il-Kunsill innota li din għalqa privata lis-sid għandu jnaddaf u li l-Kunsill ma jafx min hu s-sid.
- 83.9.17.1 **Applikazzjonijiet għall-permessi ta' żvilupp tal-PA**
 Is-Sindku ressqet lista tal-applikazzjonijiet għall-permessi ta' żvilupp tal-PA għar-rakkomandazzjoni tal-Kunsill.
- 83.9.17.2 Fuq PA/09306/18 u PA/10934/18, il-Kunsill ma jsibx oġġezzjoni.
- 83.9.17.3 Fuq PA/11042/18, il-Kunsill ma jsibx oġġezzjoni pero' ġie innutatli l-villa tinsab fi Triq Limiti ta' Sejduha u mhux Trejket Kleriku Gakbu Abela. Il-PA ser jiġu nformati.
- 83.9.17.4 Fuq PA/11220/18, il-Kunsill innotat li din applikazzjoni ġdida fuq l-istess sit ta' Triq Annibale Preca k/m Triq Sant'Antnin, li l-Kunsill kien oġġezzjona u l-PA għadha kif irrifjutat li toħroġ permess. Ser jiġu ċċekjati l-pjanti tal-applikazzjoni l-ġdida u jintbagħtu lill-Kunsilliera biex jiġi deċiż jekk il-Kunsill għandhux joġġezzjona jew le.

83.10 Kunsiderazzjoni u Approvazzjoni tal-iskeda ta' pagamenti

- 83.10.1 Fuq il-mejda tal-Kunsill tqiegħdet l-iskeda ta' pagamenti nru. 12 (mehmuża) li tinkludi l-ammont ta' €17.93 bħala *Petty Cash* għax-xahar ta' Novembru 2018. Ir-rendikont tal-Petty Cash jinsab mehmuz.
- 83.10.2 L-iskeda ta' ħlasijiet kienet proposta għall-approvazzjoni mill-*Minority Leader* Lorraine Farrugia li kien issekondat mill-Viċi Sindku Stephanie Cutajar. Il-Kunsill unanimament approva li jsiru l-ħlasijiet.

83.11 Tmiem tal-laqqgħa u data tas-seduta li jmiss

- 83.11.1 Il-laqqgħa ntemmet fis-6.00pm.
- 83.11.2 Il-laqqgħa li jmiss se ssir nhar il-Ħamis, 24 ta' Jannar 2019 fil-5.00pm.

Konfermati, illum il-Ħamis, 24 ta' Jannar 2019.

IFFIRMATA

Magda Magri Naudi
Sindku

IFFIRMATA

Doriette Farrugia
Deputat Segretarju Eżekuttiv